


L-Isqof Senglean Emanuel Galea Għaref, Twajjeb u Umlu

Joseph Haber

Fost il-ħafna personagġi Sengleani li għamlu għieh lil beltna, insibu lil Mons. Isqof Emanuel Galea. Dan is-Saċerdot ta' statura żgħira, iżda b'personalità tant kbira, għex ħajja nisranija eżemplari għall-aħħar, u għalkemm kien mogħni b'tant kwalitajiet sbieħ, bħall-għerf, l-arti u fuq kollox il-qdusija, dejjem spikkat fih l-umiltà u l-imħabba lejn il-proxxmu tiegħu, l-aktar f'dawk l-anqas ixxurtjati.

Manuel twieled fil-belt tal-Isla, fi Triq iż-Żewġ Mini, nhar l-10 ta' Marzu tal-1891. Huwa kien l-iżgħar fost il-ħames ulied ta' Ġużeppi u Carmela Galea. Hutu l-oħra kienu Salvatore, Francesco, Giovanna u Ġużeppina. Il-familja Galea kienet familja reliġjuża ħafna, tant hu hekk li t-tliet aħwa subien imxew fuq il-passi ta' zijuhom il-Kan. Stefano Camilleri, li kien ukoll il-Kantur tal-Kapitlu tal-Isla, u saru kollha saċerdoti.

Sa minn età tenera kien





L-Isqof Emanuel Galea

jidher li dan it-tfajjel kellu kwalitajiet speċjali, sew għall-mod kif kien iġib ruħu ma' sħabu u anke fir-riżultati li kien iġib fl-iskola. Minn kmieni fil-ħajja tiegħu deher ċar li dan it-tfajjel kellu ċerta għibda u mħabba speċjali lejn il-Knisja. Il-ġenituri tiegħu kienu jeħduh spiss il-knisja, u mhux l-ewwel darba li fin-Novena tal-Milied għalkemm żgħir, kienu jtellgħuh fuq xi banketta ħdejn l-orgni, biex ikanta l-*"Adeste Fideles"*. L-ewwel

tagħlim nisrani tiegħu ħadu fl-Istitut tal-Edukazzjoni Kattolika fl-Isla, f'dak il-post li aktar tard kellu jkun huwa stess id-Direttur tiegħu.

Mill-1903 sal-1909 studja fil-Liceo, biex imbagħad wara daħal fl-Università Rjali ta' Malta. Fiż-żmien li għamel jistudja l-Università, kien jiddistingwi ruħu minn fost l-istudenti l-oħra, kemm għall-intelligenza u l-għerf tiegħu, u anke għall-mod kif kien iġib tant marki għoljin fl-eżamijiet, tant hu hekk li kien inġhata ċertifikat ta' unur u premjijiet oħra, fosthom 120 Lira għall-kors fit-Teologija, li kien għamel bejn l-1912 u l-1916. Għalkemm kien skular tant promettenti, l-akbar imħabba li kellu kienet lejn il-knisja u t-tagħlim tagħha. Kienet tidher fih dik l-ispiritwalità u tjubija straordinarja, u fuq kollox tispikka l-umiltà kbira li kellu dan il-bniedem t'Alla, tant li ma kienet xejn sorpriża meta fl-10 ta' Frar 1910, flimkien ma' ħuh akbar minnu Francesco, għamel l-ewwel wegħdied tas-Saċerdozju, u rċieva l-ewwel tonsura, skont kif kienet il-prattika f'dawk iż-żminijiet.

Fl-10 ta' Diċembru tas-sena ta' wara ġewwa l-Palazz tal-Isqof, irċieva l-Ordinijiet Minuri tal-Ostjarjat u l-lettorat



L-Arċisqof Mawru Caruana

Adeste Fideles

Latin 18th century John F. Wade

1 A - des - te, fi - dal - ca, Leo - ti tri - um - phan - tas,
2 Can - tot nunc i - o, cho - rus an - gel - or - um;
3 Er - go qui nat - us di - e ho - di - er - na

L-'Adeste Fideles'

mill-Isqof Pietru Pace. Imbagħad fl-20 ta' Lulju 1912 irċieva l-Eżorċistat u l-Akkolitat. Fl-20 ta' Marzu 1915 ġewwa l-Konkatedral ta' San Ġwann, ġie ordnat Djaknu mill-Isqof Dom Mauro Caruana, biex imbagħad l-istess Isqof, ordnah Saċerdot nhar it-18 ta' Diċembru 1915, fil-Katedral tal-Imdina. Wara l-Gwerra l-Kbira, huwa mar ikompli jistudja f'Ruma u fit-22 ta' Ġunju tal-1921, ġab id-Dottorat fid-Dritt Kanoniku mill-Università Gregorjana tal-istess post. Fl-istess sena nħatar prefett tal-istudji u professur tal-Letteratura Latina fis-Seminarju. Għal 12-il sena kien maħtur Professur tad-Dritt Kanoniku, u għal xi zmien l-Aġent Rettur tal-Università.

Mill-1930 sal-1940 kien segretarju tal-Isqof Mawru Caruana. Fl-istess zmien kien "*Difensor Vinculi*" fit-Tribunal Ekklesjastiku. Fl-1932 inħatar Kan.Teologu tal-Katedral, u propju f'din l-okkażjoni kien irregala lill-Kapitlu tal-Kollegġjata tal-Isla s-Salib Pettorali tiegħu. Sena wara ġie maħtur Direttur tal-Istitut 'Ġesù Nazzarenu' fiż-Żejtun, fejn kellu jokkupa din il-kariga għal 41 sena. Fl-1940, meta s-sħab iswed tal-Gwerra kien ġa qiegħed fuq Malta, Mons.Galea nħatar Vigarju Ġenerali, biex imbagħad sentejn wara, fid-19 t'Awwissu 1942 ġie maħtur Isqof Awżiljarju ta' Malta. Din il-ħatra ġiet fl-aġħar żminijiet tal-Gwerra, tant hu hekk li l-ewwel funzjoni pubblika tiegħu bħala Isqof kienet propju t-tberik u l-Konsagrazzjoni lill-Qalb ta' Ġesù, fiż-Żejtun.

Fl-1943, l-Isqof Galea kien onorat billi nħatar Kavallier tal-Ordni Sovran u Militari ta' San Ġwann. Fit-12 ta' Jannar tal-1944, kellu kontra qalbu jirriżenja mill-kariga ta' Professur tad-Dritt Kanoniku, minħabba x-xogħol impenjattiv li ġġib magħha din il-kariga, iżda jumejn biss wara kien maħtur Professur Emeritu tal-Università. Meta qed insemmu dawn il-ħatriet u l-unuri kollha li l-Isqof Galea kien fdat fihom, wiehed malajr jasal biex jifhem il-ħila u l-intelligenza straordinarja flimkien ma' kwalitajiet sbieħ oħra, li l-Mulej għogbu jzejnu bihom. Iżda għalkemm onorat u fdat b'tant karigi importanti, dejjem għaraf jgħix fl-umiltà, u qatt ma ħalla l-unuri u l-frugħa li taf toffri din id-dinja, ibegħduh mir-realtà tal-ħajja sempliċi u komuni li kien jgħix fiha l-poplu, li miegħu kien trabba u għex iż-żgħożija tiegħu.


Il-fiduċja kbira li kellhom fih l-oghla awtoritajiet tal-knisja, kompliet tidher anke meta Mons.Mikiel Gonzi ġie ordnat l-Arċisqof ta' Malta, tant hu hekk li dan reġa' kkonferma lill-Isqof Galea kemm fil-kariga ta' Vigarju Ġenerali u anke bħala Isqof Awżiljarju tiegħu. L-Isqof Galea baqa' jaħdem b'reqqa u għaqal kbir f'kull ċirkustanza li kien jiltaqa' magħha, sew fi zmien l-Episkopat tal-Isqof Mawru Caruana, u anke mas-suċċessur tiegħu l-Arċisqof Mikiel



L-Arċisqof Mons. Mikiel Gonzi

Gonzi. Għalkem mgħobbi b'tant responsabbiltajiet u impenji fil-karigi importanti tiegħu, huwa dejjem fitteż li jibqa' jgħin lil kull min kellu bżonn bil-parir għaqli tiegħu, speċjalment fil-qrar. Huwa kien magħruf ukoll għall-mod kif kien kapaċi jwassal il-messaġġ li ried fil-predikazzjonijiet tiegħu, fl-anqas ħin u mingħajr ma jtawwal iżzejjed. Huwa kien kittieb regolari ta' artikli fil-gazzetta "*Lehen is-Sewwa*", u rivisti oħrajn reliġjużi.


Bejn l-1962 u l-1965 huwa ħa sehem fil-Konċilju Vatikan II, u kien ħalla impressjoni tajba ferm fl-interventi li kien għamel. Fl-istess sena, fit-2 ta' Novembru, fl-okkażjoni tal-hamsin sena saċerdotali tiegħu, inħatar Assistent għat-Tron mill-Papa Pawlu VI. B'sinjal ta' ferħ għal din il-ħatra, saru xi ċelebrazzjonijiet fl-Isla, fejn l-Isqof Galea stess mexxa Quddiesa Pontifikali bis-sehem tal-Kapitlu Senglean. Fl-istess jiem kienet tat is-sehem tagħha wkoll il-Banda Ċittadina, dak iż-żmien "*Queen's Own*". Fit-30 ta' Diċembru 1965, kienet saret siegħa Adorazzjoni fil-Parroċċi kollha ta' Malta, u f'Jannar Konċelebrazzjoni fil-Konkatedral ta' San Ġwann f'għieh l-istess ħatra tal-Isqof Galea.




Il-Papa Pawlu VI

Jekk ikollna nibqgħu nsemmu aktar grajjiet mill-ħajja tal-Isqof Galea, naħseb li nispiċċaw biex intawlu mhux ħazin dan is-sempliċi profil tiegħu. Għalhekk ikollna nħallu barra bosta episodji, fatti u esperjenzi personali ta' nies li għexu miegħu u li kienu jafuh sewwa, fejn fihom Mons.Galea wera kemm kien bniedem li jgħix bil-fatti dak li kien jemmen u jipprietka. Kemm l-imġiba kif ukoll id-drawwiet li kellu huma xhieda tal-ħajja qaddisa li għex dan il-bniedem. Kellu devozzjoni kbira lejn Ġesù Sagramentat, tant li ta' kuljum wara l-ikel, kien imur jinvista s-Sagrament fil-Knisja tal-Ispirtu s-Santu, u kien propju fi triqtu lejn din il-knisja, nhar il-Ħadd 18 ta' Awwissu, li ħassu ħazin. L-għada t-Tnejn, fuq parir tat-tabib tiegħu kien rikoverat l-isptar, fejn baqa' sejjer lura sakemm mar jiltaqa' mal-Ħallieq, l-Erbgħa filgħodu, il-21 t'Awwissu 1974.

Il-Funeral tiegħu sar l-għada mill-Knisja tal-Vitorja



L-Isqof Mons. Nikol Cauchi




L-Arċisqof Mons. Guzeppi Mercieca

l-Belt, fejn kien espost għall-qima tal-pubbliku, sal-Konkatedral ta' San Ġwann, fejn saritlu Quddies "Presente Cadavere" mmexxija mill-Arcisqof Mikiel Gonzi. Miegħu kkonċelebraw Mons. Nikol Cauchi, Isqof t'Għawdex, u Mons. Ġużeppi Mercieca, Isqof Awżiljarju ta' Malta, flimkien ma' mijiet ta' Sacerdoti u Reliġjużi oħra. Dakinhar, il-Konkatedral kien tant mimli bin-nies li ma kienx hemm fejn toqgħod labra, u saħansitra t-toroq minn fejn għadda l-korteo bit-tebut tiegħu kienu ffullati bin-nies, li riedu jagħtu l-aħħar tisluma lil dan il-bniedem t'Alla, li għamel gieħ lil beltna u lil Malta. Huwa ndifen fiċ-Ċimiterju ta' San Ġirgor, iżda fil-5 ta' Novembru 1990, il-fdalijiet tiegħu nqalgħu u tpoġġew f' Monument imħejji apposta maġenb il-Kappella tal-Istitut ta' Ġesù Nazzarenu, fiż-Żejtun.

L-Isqof Emanuel Galea, għex hajtu kollha jaqdi u jservi f'kull missjoni li kien imsejjah għaliha. Huwa dejjem fittex li jkun fidil u ġust lejn it-twemmin tiegħu, u qatt ma tkabbar għal tant hatriet u titli li kien onorat bihom matul hajtu. Mhux ta' b'xejn li l-Kardinal Paolo Marella, fl-okkażjoni taċ-Ċentinarju Pawlin fl-1960, kien sejjah lill-Isqof Galea bħala "... bniedem Għaqli u Qaddis..."

Fid-19 ta' Ġunju 1942, fil-ġurnal, "Lehen is-Sewwa" kien inkiteb "...taħt id-dehra umli tiegħu jaħbi Qdusija, Għerf, Prudenza u Mħabba", u fl-istess ġurnal Mons. Ġużeppi Sapiano sejjahlu "...Ruħ Devota u Pija..."

Għalkemm l-Isqof Galea kien bniedem ta' ftit kliem, kien maġhruf ukoll għal xi risposta f' waqtha li kien ikun pront jagħmel fil-ħin opportun. Ma nistax ma nsemmix il-fatt, meta fl-20 ta' Ottubru 1952, huwa kien flimkien



Il-Qaddis Malti, San Ġorġ Precia



Il-kwadru tal-Madonna tar-Rużarju fil-Bażilika Kolleġġjata ta' Marija Bambina fl-Isla

It-30 anniversarju mill-mewt ta' l-Isqof Emmanuel Galea

Il-Qaddej ta' Alla, l-Isqof Emmanuel Galea, li l-qdusija tiegħu saħhret lil kulhadd f'hajtu u wara mewtu, se jagħlaq 30 sena

mindu tajjar fi hdan il-Mulej fil-21 ta' Awissu 1974. Wara marda qasira, miet fl-Ispart San Luqa, u wara gie trasferit għall-Istitut li

għalih għex l-aħħar 41 sena ta' hajtu u li b'na l-parti kbira minnu. L-imħabba kbira tiegħu għat-iffa orfni u abbandunati u l-hegga

għall-ispiritwalità missjunarja tal-Kongregazzjoni ta' Ġesù Nazzarenu ma setax jinfred minnhom, lanqas wara mewtu.

Il-funeral solenni, immxexi mill-Arcisqof Gonzi, fi tiegħu kien il-Vigari Ġenerali għal 30 sena shah, akkumpanjat minn numru kbir hafna ta' sacerdoti u reliġjużi Maltoż, sar fil-Konkatedral ta' San Ġwann, il-Belt.

Il-folj kbir ta' nies, li habb għall-aħbar u li habbewh wisq tul hajtu, kienu hemm ukoll madwar il-fdalijiet tiegħu, bħala rikonozziment għall-ġid spiritwali u materjali li għamel magħhom bħala Raġta.

Il-fdalijiet tiegħu ġew midfuniti fi-Ċimiterju ta' San Ġirgor, iż-Zejtun, minn

fejn fil-5 ta' Novembru 1990 ġew trasferiti għall-Kappella ta' l-Istitut, fejn jinsabu niżnumin b'qima u devozzjoni kbira.


Hafna morda jew familji isiru hafna pellegnaggi minn Malta kollha u kuljum isir ritual għall-glorifikazzjoni tiegħu.

Filmikien mas-Superjura tal-Kongregazzjoni qegħdin nistiednu lil kulmin daq il-

blewva ta' mħabbu u għaraf il-qdusija tiegħu fil-qrar, fil-priedki u l-parriri li kien jagħti, biex jingħaqad u jienu sehem fil-Konċelebrazzjoni li se ssir fil-Kappella ta' l-Istitut "Ġesù Nazzarenu", iż-Zejtun, nhar ta-Sibt, 21 ta' Awissu, 2004, fis-7pm.

Kulhadd ikun jista' jżur ukoll il-kammar fejn kien jgħix f'umilja l-aktar kbira.

Ix-xhieda tagħna l-lell miġbubin madwar il-qabar tiegħu u talb imħegġġ lit-Trinità Qaddisa, bi-intercessjoni ta' Omnia Marija, għall-glorifikazzjoni tiegħu, jaqgħidna l-grazzja kbira li dan ix-Raġta Malti jkun igglofikast minn Alla u mill-Knisja u meqjum fil-knejjes tagħna li kien iżur tant ta' episs għall-ġid tagħna.



Mons. Alwigo Deguara
Monsinjur Alwigo Deguara huwa l-Vigari Ġenerali għall-Kawza tal-Benifidazzjoni ta' l-Isqof Emmanuel Galea

Skond IL-GENS

Programm li janalizza fid-dettall l-artikli li jidhru fil-gazzetta IL-GENSillum.

Kull nhar ta' Tnejn bejn il-5:30-7:00pm.

Jipprezenta: Nikol Baldacchino

AHBARIJET LOKALI

Talba biex tinfetħ il-kawza tal-Kanonizzazzjoni ta' l-Isqof Emanuel Galea

MINN CHARLES MUSCAT

Il-Kapitu tal-Katridal ta' l-Imdina talab il-permess tal-Kurja ta' l-Arcisqof u tal-Kongregazzjoni tal-Vatikan biex tinfetħ il-kawza għall-Kanonizzazzjoni ta' l-Isqof Emanuel Galea li kien Vigari Ġenerali u Awżiljarju ta' l-Arcisqof ta' Malta u Isqof ta' Tralles. L-Isqof Emanuel Galea miet fil-21 ta' Awissu 1974.


Bħallissa għaddej process biex jingħabru dokumenti u ritratti dwar l-Isqof Galea li huma marbutin ma' dan il-kawza.

Hafna nies qed jirringrazzjaw "l-Alla tal-grazzji" li qed jaqgħdu bi-intercessjoni ta' l-Isqof Galea li jinsab midfun qrib il-Kappella ta' l-Istitut ta' Ġesù Nazzarenu fiż-Zejtun.

L-Isqof Emanuel Galea twieled fl-Isla fl-10 ta' Marzu 1891 u kien sar qassis fl-1915. Wara l-ordinazzjoni tiegħu kompli jistudja u senu wara ksew id-dottorat fit-Teologija mill-Università ta' Malta. Fl-1923 kieseb lawrija oħra mill-Università Gregorjana ta' Roma.

Wara li spieka mill-istudji tiegħu-beda jgħalliem il-Letteratura Latina fis-Seminariju ta' l-Arcisqof u mbagħad beda jgħalliem il-Ligi Kanonika fl-Università ta' Malta.

L-Isqof Galea sersa f'diversi karigi fil-Knisja tant li wara li lahaq qassis, sar Kanonku ta' naha twelid, l-Isla. Sersa wkoll bħala Segretariju ta' l-Arcisqof Monsinjur Mauro Caruana. Hu sar Monsinjur tal-Katridal u



L-Isqof Emanuel Galea

wara Vigari Ġenerali.

Il-Papa Piju XII kien hafu Isqof ta' Tralles biex jassisti lill-Arcisqof Caruana. L-Isqof Emanuel Galea sersa kemm taħt l-Arcisqof Mauro Caruana kif ukoll taħt l-Arcisqof Mikiel Gonzi.

L-Isqof Galea kien maġhruf għall-għajjuna h kien jagħti li dawk l-aktar fil-bronn fi zminijiet meta f'Malta kien għad hawn il-faqar u kien jgħix hajja mill-aktar semplici u qrib il-poplu. Hu għex għal żmien twil f'parti mill-konvent ta' Ġesù Nazzarenu u kien jagħmilha ma' l-orfni. Dan wassal biex dan il-bniedem kien popolari hafna mal-poplu Malti.

Il-kontribut ta' l-Isqof Galea fis-socjeta Maltija kien ukoll fil-qasam letterarju tant li kien jikteb fil-gazzetti u yhud mix-xoghlijiet tiegħu kienu ngatru fi ktieb bl-isem *Frak tad-Deheb* li nqareb mill-Azzjoni Katolika.

mal-Arċisqof Gonzi qed jistennew lil Dun Ġorġ Preca (paġna 95) fil-Kurja, wara li lil dan kienu baġhtu għalih biex jagħtuh l-aħbar li kien ġie maħtur Monsinjur. Dun Ġorġ, ta' raġel qaddis u umli li kien, malli sema' din l-aħbar haṣṣu mhawwad u konfuż u b'vuċi mnikkta qal lill-Isqof Galea "...ara kif l-Arċisqof sewwidli qalbi..." iżda Mons.Galea kien pront wieġbu u qallu "...le Dun Ġorġ, hammarlek mhux sewwiddlek qalbek, għax issa se tkun tista' tilbes l-ilbies aħmar ta' Monsinjur..."

L-Isqof Galea kien ukoll dik il-persuna li fl-1934, f'it wara li lahaq Segretarju tad-Djoċesi ta' Malta, kien kiteb l-Innu popolari tant għażiż għalina s-Sengleani, "O Marija O ħelwa Bambina", b'mużika mill-isbaħ tas-surmast Ferdinandu Falzon. Żgur li meta ta' kull sena, aħna s-Sengleani nkunu lkoll miġbura madwar l-għażiża Bambina tagħna, inkantaw b'tant heġġa u devozzjoni dan l-innu, naslu biex nifhmu l-imħabba li bħala iben l-Isla,

kellu lejn is-Sultana ta' Beltna.

Fl-aħħar nett bħala membru fil-fratellanza tar-Rużarju ġewwa beltna, ma nistax ma nsemmix li l-Isqof Galea kien ukoll għal xi snin Prokuratur tal-Artal tar-Rużarju li jinsab fil-Bażilika, u saħansitra ħallas minn butu għall-pittura tal-kwadru tal-istess artal, infatti tifikira ta' dan insibu mpittra l-arma tiegħu, fir-rokna tax-xellug, in-naħa t'isfel tal-kwadru (paġna 95).

Nagħlaq dan it-tagħrif dwar l-Isqof Galea, billi nfakkar li fl-24 ta' Ġunju 2003, inbeda uffiċjalment il-proċess fil-Kawża tal-Kanonizzazzjoni tiegħu (paġna 95).

Referenzi

"L-Isqof Galea Helu, u Twajjeb", ta' Mons. Edgar Attard.
Il-Kotba dwar l-Istorja tal-Isla, ta' Patri Alessandru Bonnici.



elCatalán

PIZZA • PASTA • GRILL





Restaurant ġdid max-Xatt tax-Xgħajra fil-pjazza
ħdejn il-bandli. Inservu għaġin, pizza, laħam u ħuġ frisk.

Live Football – Serie A
& Premier League

Miftuħin kuljum għal-lunch u filgħaxija.
Għall-bookings ċemplu 79009004 jew 21800997

elcatalanmalta@gmail.com www.elcatalanmalta.com

RADIATOR REPAIRS



Trijq it-Tagħlim, Fgura
Tel: 2166 2148 Mob: 9982 7099
Fax: 2166 6339

Importers of Plastic and Aluminium Radiators

Art Hair Studio

Mario Chetcuti

66, Pjazza Antoine de Paule,
Paola PLA 1269

T: 2166 4719
M: 7966 4719